

Brussell, 17 ta' Diċembru 2025
(OR. en)

16978/25

ENV 1410
COMER 193
MI 1078
ONU 100
SAN 854
IND 632
DELECT 199

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	17 ta' Diċembru 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	C(2025) 8844 final
Suġġett:	REGOLAMENT DELEGAT TAL-KUMMISSJONI (UE) .../... ta'17.12.2025 li jemenda r-Regolament (UE) 2017/852 tal-Parlament Ewropew u tal-Kunsill fir-rigward tal-prodotti miżjudin bil-merkurju soġġetti għall-projbizzjonijiet fuq il-manifattura, l-importazzjoni u l-esportazzjoni

Id-delegazzjonijiet isibu mehmuż id-dokument C(2025) 8844 final.

Mehmuż: C(2025) 8844 final



IL-KUMMISSJONI
EWROPEA

Brussell, 17.12.2025
C(2025) 8844 final

REGOLAMENT DELEGAT TAL-KUMMISSJONI (UE) .../...

ta'17.12.2025

li jemenda r-Regolament (UE) 2017/852 tal-Parlament Ewropew u tal-Kunsill fir-rigward tal-prodotti miżjudin bil-merkurju soġġetti għall-projbizzjonijiet fuq il-manifattura, l-importazzjoni u l-esportazzjoni

(Test b'rilevanza għaż-ŻEE)

MEMORANDUM TA' SPJEGAZZJONI

1. KUNTEST TAL-ATT DELEGAT

Il-kuntest politiku u legali ta' dan ir-Regolament Delegat jikkonsisti fil-politika u l-ligi tal-UE dwar il-merkurju u fil-Konvenzjoni ta' Minamata dwar il-Merkurju (minn hawn 'il quddiem, il-“Konvenzjoni ta' Minamata” jew il-“Konvenzjoni”)¹.

Regolament (UE) 2017/852 dwar il-merkurju

Ir-Regolament (UE) 2017/852 tal-Parlament Ewropew u tal-Kunsill tas-17 ta' Mejju 2017 dwar il-merkurju, u li jhassar ir-Regolament (KE) Nru 1102/2008 (minn hawn 'il quddiem, “ir-Regolament dwar il-Merkurju”)² huwa l-istrument ewlieni tad-dritt tal-Unjoni li (i) jirregola l-użu tal-merkurju u tal-komposti tal-merkurju (minn hawn 'il quddiem, “il-merkurju”), inkluż fil-prodotti miżjudin bil-merkurju (minn hawn 'il quddiem “MAPs” Mercury-added products)³ u (ii) jittrasponi fid-dritt tal-UE l-Konvenzjoni ta' Minamata u d-deċiżjonijiet legalment vinkolanti adottati mill-Konferenza tal-Partijiet (minn hawn 'il quddiem, “il-COP ta' Minamata,” Conference of the Parties).

Ir-Regolament dwar il-Merkurju għandu l-għan li jipprotegi s-saħħa tal-bniedem u l-ambjent mill-emissjonijiet u mir-rilaxxi antropoġeniċi tal-merkurju u, b'hekk, jindirizza ċ-ċiklu kollu tal-ħajja tal-merkurju mill-estrazzjoni primarja tal-merkurju sar-rimi finali tal-iskart tal-merkurju. Dan ir-Regolament gie żviluppat u adottat bħala mezz biex jiġi segwit u implimentat l-oġettiv aħħari tal-politika tal-UE dwar il-merkurju, jiġifieri li l-użu tal-merkurju jiġi eliminat gradwalment maż-żmien. Dan l-oġettiv gie spjegat b'mod ċar fl-istrategija tal-UE dwar il-merkurju mill-2005⁴ kif riveduta fl-2010⁵, li talbet lill-Unjoni tiegħu l-miżuri biex, fost l-oħrajn, tnaqqas l-użu tal-merkurju billi tnaqqas il-provvista u d-domanda.

Bħala segwitu għall-istrategija tal-UE dwar il-merkurju, il-Kunsill tal-Unjoni Ewropea kkonkluda dwar l-użu tal-merkurju fil-prodotti kif ġej:

“Il-prodotti li fihom il-merkurju , fejn jeżistu alternattivi vijabbli, għandhom jitneħħew gradwalment kemm jista' jkun malajr u kompletament, bl-għan aħħari li l-prodotti kollha li fihom il-merkurju jitneħħew, filwaqt li jitqiesu b'mod xieraq iċ-ċirkostanzi tekniċi u ekonomiċi u l-ħtiġijiet għar-riċerka u l-iżvilupp xjentifiċi.”⁶

L-Artikolu 5 u l-Anness II tar-Regolament dwar il-Merkurju jindirizzaw il-MAPs. L-Artikolu 5(1) jipprevedi li l-esportazzjoni, l-importazzjoni u l-manifattura fl-Unjoni tal-MAPs stabbiliti

¹ It-test tal-Konvenzjoni ta' Minamata huwa disponibbli hawnhekk: <https://www.mercuryconvention.org/en/about>

² ĠU L 137, 24.05.2017, p. 1.

³ L-Artikolu 2(4) tar-Regolament dwar il-Merkurju jiddefinixxi “prodotti miżjudin bil-merkurju” bħala prodotti jew komponenti tal-prodotti li fihom il-merkurju jew kompost tal-merkurju li żdied b'mod intenzjonali.

⁴ Il-Komunikazzjoni tal-Kummissjoni - Strategija Komunitarja dwar il-Merkurju, COM(2005) 20 final, 28.01. 2005.

⁵ Il-Komunikazzjoni tal-Kummissjoni dwar ir-reviżjoni tal-Istrategija Komunitarja dwar il-Merkurju, COM(2010) 723 finali, 07.12.2010.

⁶ Il-Konkluzjonijiet tal-Kunsill *Reviżjoni tal-Istrategija Komunitarja dwar il-Merkurju*, it-3075 laqgħa tal-Kunsill tal-Ambjent, l-14 ta' Marzu 2011.

fl-Anness II għandhom jiġu pprojbti mid-dati tat-tneħħija gradwali stabbiliti fih. Bħala eżenzjoni, f'konformità mal-Artikolu 5(2), din il-projbizzjoni ma tapplikax għall-MAPs li huma essenzjali għall-protezzjoni ċivili u għal użi militari jew użati għar-riċerka, għall-kalibrazzjoni tal-istrumentazzjoni, jew għall-użu bħala standard ta' referenza.

Il-MAPs imsemmija fl-Anness II tar-Regolament dwar il-Merkurju huma l-prodotti li għalihom hemm disponibbli alternattivi mingħajr il-merkurju li huma teknikament u ekonomikament fattibbli u, kif speċifikat fil-Premessa (14) tal-Preambolu tar-Regolament dwar il-Merkurju, jirrapprezentaw sehem sinifikanti tal-użu tal-merkurju fi hdan l-Unjoni u f'livell globali.

Rigward l-interazzjoni bejn ir-Regolament dwar il-Merkurju u l-Konvenzjoni ta' Minamata dwar il-MAPs, l-Artikolu 20 ta' dak ir-Regolament jagħti s-setgħa lill-Kummissjoni li tadotta atti delegati biex temenda, *inter alia*, l-Anness II tiegħu biex tallinjah mad-deċizzjonijiet adottati mill-COP ta' Minamata. Tali għoti ta' setgħa jista' japplika biss jekk l-Unjoni tkun appoġġat id-deċizzjoni tal-COP ta' Minamata kkonċernata permezz ta' Deċizzjoni tal-Kunsill adottata skont l-Artikolu 218(9) tat-Trattat dwar il-Funzjonament tal-Unjoni Ewropea (TFUE). **Għalhekk, l-Artikolu 20 tar-Regolament dwar il-Merkurju jistabbilixxi l-bażi legali għal dan ir-Regolament Delegat.**

Il-Konvenzjoni ta' Minamata dwar il-Merkurju

Il-Konvenzjoni ta' Minamata dahlet fis-seħh fis-16 ta' Awwissu 2017 u sal-lum giet ratifikata mill-Unjoni Ewropea⁷ u minn 151 pajjiż, inklużi l-Istati Membri kollha tal-UE. Il-Konvenzjoni ta' Minamata huwa l-qafas legali internazzjonali ewlieni għall-protezzjoni tas-saħħa tal-bniedem u l-ambjent mill-emissjonijiet u mir-rilaxxi antropoġeniċi tal-merkurju u tal-merkurju fl-arja, fl-ilma u fuq l-art. Bħar-Regolament dwar il-Merkurju, dan jindirizza ċ-ċiklu tal-ħajja kollu tal-merkurju, mill-estrazzjoni primarja tal-merkurju sar-rimi tal-iskart tal-merkurju.

Din il-Konvenzjoni tistabbilixxi wkoll projbizzjoni fuq il-manifattura, l-importazzjoni u l-esportazzjoni (l-Artikolu 4(1)) applikabbli għall-MAPs elenkati fl-Anness A tagħha (il-Parti I). Peress li l-Unjoni kienet strumentali fit-tiswir tad-dispożizzjonijiet tal-Konvenzjoni ta' Minamata, inklużi dawk li jindirizzaw il-MAPs, il-lista tal-MAPs ikkonċernati tirrifletti fil-biċċa l-kbira l-lista tal-MAPs li tinsab fl-Anness II tar-Regolament dwar il-Merkurju.

Skont l-Artikolu 4(4), (7) u (8) tal-Konvenzjoni ta' Minamata, l-Anness A tagħha kellu jiġi rivedut mhux aktar tard minn 5 snin wara d-dhul fis-seħh tal-Konvenzjoni, filwaqt li jitqiesu l-proposti tal-Partijiet għall-emendi, kif ukoll l-informazzjoni trażmessa dwar il-MAPs u l-alternattivi mingħajr merkurju li huma teknikament u ekonomikament fattibbli, flimkien mad-data dwar ir-riskji u l-benefiċċji assoċjati għall-ambjent u għas-saħħa tal-bniedem.

Deċizzjoni li temenda l-Anness A (il-Parti I) tal-Konvenzjoni ta' Minamata

Meta titqies id-data tad-dhul fis-seħh tal-Konvenzjoni u l-Artikolu 4(4), (7) u (8) tagħha, il-Partijiet kienu għalhekk mistennija jadottaw Deċizzjoni dwar l-emendi tal-Anness A tal-

⁷ Id-Deċizzjoni tal-Kunsill (UE) 2017/939 tal-11 ta' Mejju 2017 dwar il-konkluzjoni f'isem l-Unjoni Ewropea tal-Konvenzjoni ta' Minamata dwar il-Merkurju (ĠU L 142, 2.6.2017, p. 4).

Konvenzjoni fir-raba' u l-hames laqgħat tal-COP ta' Minamata (COP4, mill-21 sal-25 ta' Marzu 2022 u COP5 mit-30 ta' Ottubru sat-3 ta' Novembru 2023).

F'dan ir-rigward, fil-31 ta' Marzu 2020 l-Unjoni bagħtet lis-Segretarjat tal-Konvenzjoni ta' Minamata l-informazzjoni dwar għadd ta' MAPs u l-alternattivi disponibbli tagħhom mingħajr il-merkurju li huma teknikament u ekonomikament fattibbli, f'konformità mal-Artikolu 4(4) ta' dik il-Konvenzjoni. Fit-30 ta' April 2021, l-Unjoni mbağħad ikkomunikat lis-Segretarjat proposta formali biex jiġi emendat, *inter alia*, il-Parti I tal-Anness A tal-Konvenzjoni ta' Minamata, f'konformità mal-Artikolu 4(7) ta' dik il-Konvenzjoni⁸. Barra minn hekk, saru żewġ proposti formali oħra għall-emendar tal-Parti I tal-Anness A minn (i) ir-Reġjun tal-Afrika u (ii) l-Iżvizzera/il-Kanada.

Fid-dawl ta' dawk it-tliet proposti formali, l-Unjoni ddeċidiet, permezz tad-Deċiżjoni tal-Kunsill (UE) 2022/549⁹ u d-Deċiżjoni tal-Kunsill (2023/2417)¹⁰ adottati skont l-Artikolu 218(9) tat-TFUE, li tappoġġa Deċiżjoni fil-COP4 u fil-COP5 li temenda l-Parti I tal-Anness A tal-Konvenzjoni ta' Minamata.

Fil-COP4 il-partijiet adottaw Deċiżjoni¹¹ li fost l-oħrajn temenda l-Parti I tal-Anness A billi żżid tmien MAPs godda bil-31 ta' Diċembru 2025 bħala d-data tat-tneħħija gradwali applikabbli.

Madankollu, erba' entrati godda dwar l-MAPs (u d-dati rispettivi għat-tneħħija gradwali tagħhom) ġew differiti għall-COP5 peress li ma seta' jintlaħaq ebda ftehim dwar id-dati rispettivi tat-tneħħija gradwali tagħhom. Dawn jinkludu "pontijiet għall-kejl b'akkuratezza għolja hafna tal-kapaċitanza u t-telf u swiċċijiet u rilejs tal-frekwenza tar-radju bi frekwenza għolja għal strumenti ta' monitoraġġ u kontroll b'kontenut massimu ta' merkurju ta' 20 mg għal kull pont, swiċċ jew rilej ħlief dawk użati għal skopijiet ta' riċerka u żvilupp" (minn hawn 'il quddiem, "swiċċijiet u relejs speċifiċi").

Il-partijiet setgħu jilhqgħu ftehim fil-COP5 li wassal għall-adozzjoni ta' Deċiżjoni¹² li żżid hames kategoriji ta' lampi li fihom il-merkurju kif ukoll batteriji, "swiċċijiet u rilejs speċifiċi" u kożmetiċi mal-Parti I tal-Anness A tal-Konvenzjoni ta' Minamata inklużi d-dati applikabbli tat-tneħħija gradwali.

⁸ Id-Deċiżjoni tal-Kunsill (UE) 2021/727 tad-29 ta' April 2021 dwar il-preżentazzjoni, f'isem l-Unjoni Ewropea, ta' proposti għall-emendar tal-Annessi A u B tal-Konvenzjoni ta' Minamata dwar il-Merkurju, fir-rigward ta' prodotti miżjudin bil-merkurju u proċessi ta' manifattura li fihom jintużaw il-merkurju jew il-komposti tal-merkurju (ĠU L 155, 5.5.2021, p. 23).

⁹ [Id-Deċiżjoni tal-Kunsill \(UE\) 2022/549 tas-17 ta' Marzu 2022 dwar il-pożizzjoni li għandha tittiehed f'isem l-Unjoni Ewropea fit-tieni segment tar-raba' laqgħa tal-Konferenza tal-Partijiet għall-Konvenzjoni ta' Minamata dwar il-Merkurju fir-rigward tal-adozzjoni ta' Deċiżjoni li temenda l-Annessi A u B ta' dik il-Konvenzjoni](#), ĠU L 107, 6.4.2022, p. 78–79.

¹⁰ Id-Deċiżjoni tal-Kunsill (UE) 2023/2417 tat-23 ta' Ottubru 2023 dwar il-pożizzjoni li għandha tittiehed f'isem l-Unjoni Ewropea fil-hames laqgħa tal-Konferenza tal-Partijiet għall-Konvenzjoni ta' Minamata dwar il-Merkurju fir-rigward tal-adozzjoni ta' deċiżjoni li temenda l-Annessi A u B ta' dik il-Konvenzjoni ĠU L, 2023/2417, 6.11.2023.

¹¹ Id-Deċiżjoni MC-4/3: *Rieżami u emenda tal-Annessi A u B tal-Konvenzjoni ta' Minamata dwar il-Merkurju*, il-25 ta' Marzu 2022.

¹² Id-Deċiżjoni MC-5/4: *Emendi tal-Annessi A u B u l-fattibbiltà ta' alternattivi mingħajr merkurju għall-proċessi tal-manifattura elenkati fl-Anness B*, it-23 ta' Novembru 2023.

Matul ir-reviżjoni tar-Regolament dwar il-Merkurju¹³, din id-Deciżjoni giet trasposta fl-Anness II tar-Regolament dwar il-Merkurju, hlief għal “swiċċijiet u rilejs speċifiċi” peress li dawn kienu għadhom koperti minn eżenzjoni skont id-Direttiva 2011/65/UE dwar ir-restrizzjoni tal-użu ta’ ċerti sustanzi perikolużi fit-tagħmir elettriku u elettroniku (minn hawn ’il quddiem, id-“Direttiva RoHS” Restriction of the use of certain hazardous substances in electrical and electronic equipment¹⁴), u l-iskadenza preskritta skont il-Parti I tal-Anness A (entrata dwar is-swiċċijiet u r-rilejs) tal-Konvenzjoni kienet il-31 ta’ Diċembru 2025.

Madankollu, l-eżenzjonijiet applikabbli skont id-Direttiva RoHS (l-eżenzjoni 16 fl-Anness IV) skadew. Bl-iskadenza ta’ dawn l-eżenzjonijiet, dawn is-“swiċċijiet u rilejs speċifiċi” issa huma pprojbti milli jiġi introdotti fis-suq f’konformità mad-Direttiva RoHS. Peress li l-introduzzjoni fis-suq ma tkoprix il-manifattura u l-esportazzjoni tal-MAPs, iż-żieda tagħhom mal-Anness II tar-Regolament dwar il-Merkurju tiżgura l-komplementarjetà bejn ir-Regolament dwar il-Merkurju u d-Direttiva RoHS kif ukoll it-traspożizzjoni korretta tal-Konvenzjoni ta’ Minamata fid-dritt tal-UE, li tkopri l-manifattura, l-importazzjoni u l-esportazzjoni.

2. KONSULTAZZJONIJIET QABEL L-ADOZZJONI TAL-ATT

Il-grupp ta’ esperti dwar il-Merkurju stabbilit bhala Grupp ta’ Esperti informali tal-Kummissjoni biex jassisti *inter alia* fit-tnejn ta’ atti delegati gie kkonsultat bil-miktub dwar it-test mill-24 sat-28 ta’ Novembru u ma wasal l-ebda kumment u b’hekk ma kien meħtieġ l-ebda tibdil fl-Att Delegat.

3. ELEMENTI LEGALI TAL-ATT DELEGAT

F’konformità mal-Artikolu 20 tar-Regolament dwar il-Merkurju, ir-Regolament Delegat għandu l-għan li jallinja r-Regolament dwar il-Merkurju mad-Deciżjoni MC-4/3 tal-COP ta’ Minamata: *Rieżami u emenda tal-Annessi A u B tal-Konvenzjoni ta’ Minamata dwar il-Merkurju*.

Għaldaqstant, l-Artikolu 1 ta’ dan ir-Regolament Delegat jipprevedi li l-prodott miżjud bil-merkurju li ġej jizdied mal-Parti A tal-Anness II tar-Regolament dwar il-Merkurju bil-31 ta’ Diċembru 2025 bhala d-data tat-tneħhija gradwali:

Il-pontijiet għall-kejl b’akuratezza għolja hafna tal-kapaċitanza u t-telf u s-swiċċijiet u r-rilejs tal-frekwenza tar-radju bi frekwenza għolja għal strumenti ta’ monitoraġġ u kontroll b’kontenut massimu ta’ merkurju ta’ 20 mg għal kull pont, swiċċ jew riley, hlief dawk użati għal skopijiet ta’ riċerka u żvilupp

B’dan il-mod, dan ir-Regolament Delegat jipprevedi l-entrata għal li ġejja tal-MAPs fil-Parti A tal-Anness II tar-Regolament dwar il-Merkurju:

¹³ Ir-Regolament (UE) 2024/1849 tal-Parlament Ewropew u tal-Kunsill tat-13 ta’ Ġunju 2024 li jemenda r-Regolament (UE) 2017/852 dwar il-merkurju fir-rigward tal-amalgama dentali u prodotti oħra miżjudin bil-merkurju soġġetti għal restrizzjonijiet fuq l-esportazzjoni, l-importazzjoni u l-manifattura, (ĠU L, 2024/1849, 10.7.2024).

¹⁴ Id-Direttiva 2011/65/UE tal-Parlament Ewropew u tal-Kunsill tat-8 ta’ Ġunju 2011 dwar ir-restrizzjoni tal-użu ta’ ċerti sustanzi perikolużi fit-tagħmir elettriku u elettroniku (ĠU L 174, 1.7.2011).

- entrata ġdida 2a għall-pontijiet għall-kejl b'akkuratezza għolja ħafna tal-kapaċitanza u t-telf u s-swiċċijiet u r-rilejs tal-frekwenza tar-radju bi frekwenza għolja għal strumenti ta' monitoraġġ u kontroll b'kontenut massimu ta' merkurju ta' 20 mg għal kull pont, swiċċ jew riley, hlief dawk użati għal skopijiet ta' riċerka u żvilupp

REGOLAMENT DELEGAT TAL-KUMMISSJONI (UE) .../...

ta'17.12.2025

li jemenda r-Regolament (UE) 2017/852 tal-Parlament Ewropew u tal-Kunsill fir-rigward tal-prodotti miżjudin bil-merkurju soġġetti għall-projbizzjonijiet fuq il-manifattura, l-importazzjoni u l-esportazzjoni

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/852 tal-Parlament Ewropew u tal-Kunsill tas-17 ta' Mejju 2017 dwar il-merkurju, u li jhassar ir-Regolament (KE) Nru 1102/2008¹, u partikolarment l-Artikolu 20 tiegħu,

Billi:

- (1) F'konformità mal-Artikolu 5 tar-Regolament (UE) 2017/852, l-esportazzjoni, l-importazzjoni u l-manifattura fl-Unjoni tal-prodotti miżjudin bil-merkurju stabbiliti fl-Anness II ta' dak ir-Regolament huma pprojbiti mid-dati stabbiliti f'dak l-Anness. Il-projbizzjoni ma tapplikax għall-prodotti li huma essenzjali għall-protezzjoni ċivili u għall-użi militari u prodotti għar-riċerka, għall-kalibrazzjoni tal-istrumentazzjoni, jew għall-użu bħala standard ta' referenza.
- (2) Il-Konvenzjoni ta' Minamata dwar il-Merkurju ("il-Konvenzjoni") giet konkluzi mill-Unjoni permezz tad-Deċiżjoni tal-Kunsill (UE) 2017/939² u daħlet fis-seħh fis-16 ta' Awwissu 2017. L-Artikolu 4(1) tal-Konvenzjoni jipprojbixxi l-esportazzjoni, l-importazzjoni u l-manifattura tal-prodotti miżjudin bil-merkurju elenkati fil-Parti I tal-Anness A ta' dik il-Konvenzjoni wara d-data tat-tneħħija gradwali speċifikata għal dawk il-prodotti. L-Artikolu 4(8) tal-Konvenzjoni jirrikjedi li l-Konferenza tal-Partijiet għall-Konvenzjoni ("COP") twettaq reviżjoni tal-Anness A tal-Konvenzjoni mhux aktar tard minn 5 snin wara d-data tad-dhul fis-seħh tagħha.
- (3) Il-COP, fil-hames laqgħa tagħha, li saret mit-30 ta' Ottubru sat-3 ta' Novembru 2023, adottat id-Deċiżjoni MC-5/4³ li temenda l-Parti I tal-Anness A tal-Konvenzjoni billi

¹ ĠU L 137, 24.5.2017, p. 1,

² Id-Deċiżjoni tal-Kunsill (UE) 2017/939 tal-11 ta' Mejju 2017 dwar il-konkluzjoni f'isem l-Unjoni Ewropea tal-Konvenzjoni ta' Minamata dwar il-Merkurju (ĠU L 142, 2.6.2017, p. 4),

³ Id-Deċiżjoni MC-5/4: *Emendi tal-Annessi A u B u l-fattibbiltà ta' alternattivi mingħajr merkurju għall-proċessi tal-manifattura elenkati fl-Anness B*, it-23 ta' Novembru 2023.

tinkludi hames kategoriji ta' lampi li fihom il-merkurju kif ukoll batteriji, pontijiet għall-kejl b'akkuratezza għolja ħafna tal-kapaċitanza u tat-telf u swiċċijiet u rilejs tal-frekwenza tar-radju bi frekwenza għolja għal strumenti ta' monitoraġġ u kontroll b'kontenut massimu ta' merkurju ta' 20 mg għal kull swiċċ jew rilej pont, hlief dawk użati għal skopijiet ta' riċerka u żvilupp, u kozmetiċi għal dak l-Anness, u tispeċifika d-dati tat-tneħħija gradwali applikabbli. Dik id-Deciżjoni kienet appoġġata mill-Unjoni permezz tad-Deciżjonijiet tal-Kunsill (UE) 2022/549⁴ u (UE) 2023/2417⁵.

- (4) Sabiex ir-Regolament (UE) 2017/852 jiġi allinjat mad-Deciżjoni MC-5/4, jeħtieġ li jiġu inklużi l-prodotti miżjudin bil-merkurju li ġejjin fil-Parti A tal-Anness II ta' dak ir-Regolament: pontijiet għall-kejl b'akkuratezza għolja ħafna tal-kapaċitanza u tat-telf u swiċċijiet u r-rilejs tal-frekwenza tar-radju bi frekwenza għolja għal strumenti ta' monitoraġġ u kontroll b'kontenut massimu ta' merkurju ta' 20 mg għal kull pont, swiċċ jew rilej, hlief dawk użati għal skopijiet ta' riċerka u żvilupp.
- (5) Għalhekk, jenħtieġ li r-Regolament (UE) 2017/852 jiġi emendat kif xieraq.

ADOTTAT DAN IR-REGOLAMENT:

Artikolu 1

L-Anness II għar-Regolament (UE) 2017/852 huwa b'dan emendat kif stabbilit fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 17.12.2025

Għall-Kummissjoni

Il-President

Ursula VON DER LEYEN

⁴ Id-Deciżjoni tal-Kunsill (UE) 2022/549 tas-17 ta' Marzu 2022 dwar il-pożizzjoni li għandha tittiehed f'isem l-Unjoni Ewropea fit-tieni segment tar-raba' laqgħa tal-Konferenza tal-Partijiet għall-Konvenzjoni ta' Minamata dwar il-Merkurju fir-rigward tal-adozzjoni ta' Deciżjoni li temenda l-Annessi A u B ta' dik il-Konvenzjoni (ĠU L 107, 6.4.2022, p.78, ELI: <http://data.europa.eu/eli/dec/2022/549/oj>).

⁵ Id-Deciżjoni tal-Kunsill (UE) 2023/2417 tat-23 ta' Ottubru 2023 dwar il-pożizzjoni li għandha tittiehed f'isem l-Unjoni Ewropea fil-hames laqgħa tal-Konferenza tal-Partijiet għall-Konvenzjoni ta' Minamata dwar il-Merkurju fir-rigward tal-adozzjoni ta' deciżjoni li temenda l-Annessi A u B ta' dik il-Konvenzjoni (ĠU L, 2023/2417, 6.11.2023, ELI: <http://data.europa.eu/eli/dec/2023/2417/oj>).